


ਬੱਚਿਆਂ ਲਈ ਬਾਈਬਲ
ਉਪਸਥਿਤ

ਪਰਮੇਸ਼ਵਰ ਦਾ
ਅਬਰਾਹਾਮ ਨਾਲ
ਵਾਇਦਾ



ਦੁਆਰਾ ਲਿਖਿਆ ਗਿਆ : Edward Hughes

ਦੁਆਰਾ ਦਿੱਤੀਆਂ ਗਈਆਂ ਉਦਾਹਰਣਾਂ : Byron Unger; Lazarus
Alastair Paterson

ਦੁਆਰਾ ਬਦਲਿਆ ਗਿਆ : M. Maillot; Tammy S.

ਦੁਆਰਾ ਕੀਤਾ ਗਿਆ ਅਨੁਵਾਦ : Rev. Tasveer ull haque

ਦੁਆਰਾ ਬਣਾਇਆ ਗਿਆ : Bible for Children
www.M1914.org

©2020 Bible for Children, Inc.

ਆਗਿਆ ਦੇਣੀ : ਜਦ ਤੱਕ ਤੁਸੀਂ ਇਸ ਨੂੰ ਵੇਚਦੇ ਨਹੀਂ ਤਦ
ਤੱਕ ਤੁਹਾਨੂੰ ਅਧਿਕਾਰ ਹੈ ਕਿ ਤੁਸੀਂ ਇਸ ਕਹਾਣੀ ਨੂੰ ਛਾਪ ਸਕੋ
ਜਾਂ ਇਸ ਦੀ ਨਕਲ ਉਤਾਰ ਸਕੋ।



ਹੜ ਆਂਉਣ ਤੋਂ ਕਾਫੀ ਦੇਰ
ਬਾਅਦ ਲੋਕਾਂ ਨੇ ਧਰਤੀ ਤੇ
ਇੱਕ ਯੋਜਨਾ ਬਣਾਈ।



ਅਸੀਂ ਇੱਕ ਮਹਾਨ ਸ਼ਹਿਰ ਬਣਾਵਾਂਗੇ ਜਿਸ
ਦਾ ਬੁਰਜ ਅਸਮਾਨ ਨੂੰ ਛੂਏਗਾ, ਉਹਨਾਂ ਨੇ
ਕਿਹਾ। “ਚਲੋ ਹਮੇਸ਼ਾ ਇਕੱਠੇ ਰਹੀਏ। ਸਾਰੇ
ਇੱਕ ਹੀ ਭਾਸ਼ਾ ਬੋਲਦੇ ਸਨ।”



ਪਰਮੇਸ਼ਵਰ ਚਾਹੁੰਦਾ ਸੀ ਕੀ ਲੋਕ ਉਸਦੇ
ਬਣਾਏ ਹੋਏ ਸੰਸਾਰ ਵਿੱਚ ਇੱਕ ਪਾਸੇ
ਤੋਂ ਦੂਜੇ ਪਾਸੇ ਵੱਸਣ। ਤਾਂ ਉਸਨੇ
ਕੁਝ ਅਨੋਖਾ ਕੀਤਾ।



ਅਚਾਨਕ, ਲੋਕਾਂ ਦੇ ਸਮੂਹ ਭਿੰਨਤਾ ਨਾਲ
ਬੋਲਣ ਲੱਗ ਪਏ। ਪਰਮੇਸ਼ਵਰ
ਨੇ ਉਹਨਾਂ ਨੂੰ ਨਵੀਂਆ
ਭਾਸ਼ਾਵਾਂ ਦਿੱਤੀਆਂ।



ਜਿਹੜੇ ਇੱਕ ਤਰਾਂ ਦੀ ਭਾਸ਼ਾ ਬੋਲਦੇ ਸਨ ਇਕੱਠੇ ਹੋ ਕੇ ਚਲੇ ਗਏ।
ਸ਼ਾਇਦ ਉਹ ਲੋਕ ਡਰ ਗਏ ਜੋ ਦੂਸਰਿਆਂ ਦਾ ਅਰਥ ਨਾਂ
ਸਮਝ ਸਕੇ।



ਇਸ ਤਰਾਂ, ਪਰਮੇਸ਼ਵਰ ਨੇ ਲੋਕਾਂ ਨੂੰ ਅਲੱਗ ਅਲੱਗ ਦੇਸ਼ਾਂ ਵਿੱਚ ਵੱਸਣ ਦਾ ਕਾਰਨ ਦਿੱਤਾ। ਜਿਹੜਾ ਸ਼ਹਿਰ ਉਹਨਾਂ ਛੱਡਿਆ ਉਸ ਦਾ ਨਾਂ ਬੇਬੀਲੋਨ ਸੀ, ਜਿਸਦਾ ਮਤਲਬ ਗੜਬੜ ਹੈ।



ਕਈ ਸਾਲਾਂ ਬਾਅਦ,
ਕਸਦੀਆਂ ਦੀ ਉਰ
ਨਾਂ ਦੇ ਸਥਾਨ ਤੇ,
ਪਰਮੇਸ਼ਵਰ ਨੇ ਇੱਕ
ਮਨੁੱਖ ਨਾਲ ਗੱਲਕੀਤੀ
ਜਿਸ ਦਾ ਨਾਂ ਅਬਰਾਮ
ਸੀ। ਪਰਮੇਸ਼ਵਰ ਨੇ
ਆਗਿਆ ਦਿੱਤੀ,
“ਇਹ ਦੇਸ਼ ਛੱਡ
ਦੇ ਅਤੇ ਉਸ
ਦੇਸ਼ ਨੂੰ ਚਲਾ
ਜਾ ਜੋ ਮੈਂ ਤੈਨੂੰ
ਵਿਖਾਵਾਂਗਾ।”




ਅਬਰਾਮ ਨੇ ਆਗਿਆ ਦੀ ਪਾਲਣਾ ਕੀਤੀ। ਪਰਮੇਸ਼ਵਰ ਨੇ ਕਨਾਨ ਦੇਸ਼ ਵਿੱਚ ਜਾਣ ਲਈ ਉਸਦੀ ਅਗਵਾਈ ਕੀਤੀ। ਉਸਦੀ ਪਤਨੀ ਸਾਰਈ ਅਤੇ ਉਸਦਾ ਭਤੀਜਾ ਲੂਤ ਉਸਦੇ ਨਾਲ ਗਏ।



ਕਨਾਨ ਵਿੱਚ, ਅਬਰਾਮ ਅਤੇ ਲੂਤ ਦੋਨੋ
ਅਮੀਰ ਹੋ ਗਏ। ਉਹਨਾਂ ਕੋਲ ਪਸ਼ੂਆਂ ਦਾ
ਬਹੁਤ ਵੱਡਾ ਇੱਜ਼ ਸੀ। ਬਹੁਤ ਸਾਰੇ
ਜਾਨਵਰਾਂ ਵਾਸਤੇ ਉਥੇ ਜ਼ਿਆਦਾ
ਮਾਤਰਾ ਵਿੱਚ ਚਾਰਗਾਹ ਨਹੀਂ ਸੀ।



ਲੂਤ ਦੇ ਚਰਵਾਹੇ ਅਬਰਾਮ ਦੇ ਚਰਵਾਹਿਆਂ ਨਾਲ ਝਗੜ ਪਏ। “ਆਪਣੇ
ਵਿੱਚ ਝਗੜਾ ਨਹੀਂ ਹੋਣਾ ਚਾਹੀਦਾ,” ਤਦ ਅਬਰਾਮ ਨੇ ਕਿਹਾ। “ਅਸੀਂ
ਵੱਖਰੇ ਹੋ ਜਾਵਾਂਗੇ। ਲੂਤ, ਪਹਿਲਾ ਤੂੰ ਚੋਣ ਕਰ ਤੈਨੂੰ ਕਿਹੜੀ
ਭੂਮੀ ਚਾਹੀਦੀ ਹੈ।”



ਲੂਤ ਨੇ ਆਪਣੇ ਲਈ ਸ਼ਹਿਰਾਂ ਅਤੇ ਪਿੰਡਾਂ ਵਿੱਚ ਘਾਹ ਨਾਲ
ਭਰਿਆ ਹੋਇਆ ਸ਼ਾਨਦਾਰ ਸਮਤਲ ਇਲਾਕਾ ਚੁਣਿਆ। ਜੋ
ਵੇਖਣ ਨੂੰ ਚੰਗਾ ਸੀ। ਪਰ ਉਹ ਸ਼ਹਿਰ ਵਾਲੇ ਸਥਾਨ
ਬਹੁਤ ਹੀ ਦੁਸ਼ਟਤਾ ਪੂਰਨ ਸਨ।



ਲੂਤ ਦੇ ਜਾਣ ਤੋ ਬਾਅਦ, ਪਰਮੇਸ਼ਵਰ ਨੇ ਫਿਰ
ਅਬਰਾਮ ਨੂੰ ਬੋਲਿਆ। “ਮੈਂ ਇਹ ਕਨਾਨ
ਦੇਸ਼ ਤੈਨੂੰ ਅਤੇ ਤੇਰੀ ਸੰਤਾਨ ਨੂੰ ਸਦਾ ਲਈ
ਦਿੰਦਾ ਹਾਂ।”



ਅਬਰਾਮ ਅਤੇ ਸਾਰਾਈ ਦੇ ਕੋਈ ਔਲਾਦ ਨਹੀਂ
ਸੀ। ਪਰਮੇਸ਼ਵਰ ਕਿਸ ਤਰਾਂ ਆਪਣੇ ਮਹਾਨ
ਵਾਇਦੇ ਨੂੰ ਪੂਰਿਆਂ ਕਰੇਗਾ?





ਤਿੰਨ ਮਨੁੱਖ ਪਰਮੇਸ਼ਵਰ
ਵੱਲੋਂ ਅਬਰਾਮ ਅਤੇ ਸਾਰਾਈ ਕੋਲ ਆਏ।
“ਤੁਹਾਡੇ ਕੋਲ ਜਲਦ ਹੀ ਇੱਕ ਬੱਚਾ ਹੋਵੇਗਾ,”...





... ਉਹਨਾਂ ਨੇ ਕਿਹਾ। ਸਾਰਾਈ ਹੱਸ ਪਈ। ਉਸਨੇ ਪਰਮੇਸ਼ਵਰ ਦੇ ਸੰਦੇਸ਼
ਤੇ ਵਿਸ਼ਵਾਸ ਨਹੀਂ ਕੀਤਾ। ਉਸਦੀ ਉਮਰ ਨੱਬੇ ਸਾਲ ਸੀ।





ਪਰਮੇਸ਼ਵਰ ਨੇ ਅਬਰਾਮ ਨੂੰ ਕਿਹਾ ਕਿ ਹੁਣ ਤੋਂ ਤੂੰ ਅਬਰਾਹਾਮ ਕਹਾਏਂਗਾ
{“ਮਹਾਨ ਪਿਤਾ”} ਅਤੇ ਸਾਰਾਣੀ ਸਾਰਾਹ ਕਹਾਵੇਂਗੀ {“ਸ਼ੈਹਜਾਦੀ”}।



ਪਰਮੇਸ਼ਵਰ ਨੇ ਅਬਰਾਹਾਮ ਨੂੰ ਇਹ
ਵੀ ਦੱਸਿਆ ਕਿ ਉਹ ਸਦੋਮ ਅਤੇ
ਅਮੋਰਾ ਨਾਂ ਦੇ ਦੋਨਾਂ ਸ਼ਹਿਰਾਂ ਦੀ
ਦੁਸ਼ਟਤਾ ਦੇ ਕਾਰਨ ਉਹਨਾਂ ਨੂੰ ਨਾਸ਼
ਕਰੇਗਾ।




ਅਬਰਾਹਾਮ ਦਾ ਭਤੀਜਾ ਲੂਤ
ਆਪਣੇ ਪਰਿਵਾਰ ਨਾਲ ਸਦੋਮ
ਵਿੱਚ ਰਹਿੰਦਾ ਸੀ।




ਜਦ ਲੂਤ ਨੂੰ ਪਰਮੇਸ਼ਵਰ ਵੱਲੋਂ ਚੇਤਾਵਨੀ
ਮਿਲੀ ਤਾਂ ਉਸਨੇ ਵਿਸ਼ਵਾਸ
ਕੀਤਾ, ਪਰ ਉਸਦੀ
ਬੇਟੀਆਂ ਦੇ ਪਤੀਆਂ ਨੇ
ਸਦੋਮ ਨੂੰ ਛੱਡ ਕੇ ਜਾਣਾ
ਤੋਂ ਮਨਾਂ ਕਰ ਦਿੱਤਾ।
ਕਿੰਨਾ ਸ਼ੋਕਮਈ
ਹੈ! ਕਿ ਉਹਨਾਂ
ਨੇ ਪਰਮੇਸ਼ਵਰ ਦੇ
ਵਚਨ ਤੇ ਵਿਸ਼ਵਾਸ
ਨਹੀਂ ਕੀਤਾ।



ਸਿਰਫ ਲੂਤ ਅਤੇ
ਉਸਦੀਆਂ ਦੋਨੋਂ ਬੇਟੀਆਂ
ਸੁਰਖਸ਼ਿਤ ਸਥਾਨ ਤੇ ਪਹੁੰਚੇ।
ਅੱਗ ਅਤੇ ਗੰਦਰਸ ਦੋਨਾਂ
ਦੁਸ਼ਟਤਾ ਪੂਰਨ ਸ਼ਹਿਰਾਂ ਉੱਤੇ
ਪਏ।



ਦੁਖ ਵਾਲੀ ਗੱਲ ਇਹ ਹੈ,
ਕਿ ਲੂਤ ਦੀ ਪਤਨੀ ਨੇ ਪਰਮੇਸ਼ਵਰ ਦੀ
ਚੇਤਾਵਨੀ ਦੀ ਪਾਲਣਾ ਨਹੀਂ ...



... ਕੀਤੀ ਅਤੇ ਭੱਜੀ ਜਾਦੀਂ ਨੇਂ ਪਿੱਛੇ
ਮੁੜ ਕੇ ਵੇਖਿਆ। ਉਹ ਲੂਣ ਦੇ ਖੰਭੇ
ਵਿੱਚ ਬਦਲ ਗਈ।



ਪਰਮੇਸ਼ਵਰ ਨੇ ਆਪਣਾ
ਵਾਇਦਾ ਅਬਰਾਹਾਮ
ਅਤੇ ਸਾਰਾਹ ਨਾਲ
ਕਾਇਮ ਰੱਖਿਆ।
ਉਹਨਾਂ ਨੂੰ
ਬੁਢਾਪੇ ਵਿੱਚ ਬੱਚਾ
ਹੋਇਆ, ਜਿਸ
ਤਰਾਂ ਪਰਮੇਸ਼ਵਰ
ਨੇ ਆਖਿਆ ਸੀ।
ਉਹ ਕਿੰਨੇ ਖੁਸ਼ ਹੋਣਗੇ
ਜਦ ਇਜ਼ਹਾਕ ਪੈਦਾ
ਹੋਇਆ!



ਸ਼ਾਇਦ ਅਬਰਾਹਾਮ ਨੇ
ਵੀ ਸੋਚਿਆ ਹੋਣਾ ਕਿ
ਪਰਮੇਸ਼ਵਰ ਨੇ ਵਾਇਦਾ
ਕੀਤਾ ਸੀ ਕਿ ਉਸ ਨੂੰ
ਅਤੇ ਉਸ ਦੀ ਪੀੜ੍ਹੀ
ਨੂੰ ਕਨਾਨ ...



... ਦੇਸ਼ ਹਮੇਸ਼ਾਂ ਲਈ
ਦੇਵੇਗਾ। ਪਰਮੇਸ਼ਵਰ ਉਸ
ਵਾਇਦੇ ਨੂੰ ਜ਼ਰੂਰ ਰੱਖੇਗਾ।
ਪਰਮੇਸ਼ਵਰ ਹਮੇਸ਼ਾਂ ਆਪਣੇ
ਵਾਇਦਿਆਂ ਨੂੰ ਪੂਰਿਆਂ
ਕਰਦਾ ਹੈ।



ਪਰਮੇਸ਼ਵਰ ਦਾ ਅਬਰਾਹਾਮ ਨਾਲ ਵਾਇਦਾ

ਇਹ ਕਹਾਣੀ ਪਰਮੇਸ਼ਵਰ ਦਾ ਵਚਨ, ਜੋ ਬਾਈਬਲ ਹੈ

ਇਹ ਪਾਈ ਜਾਂਦੀ ਹੈ

ਉਤਪੱਤੀ ਦੀ ਕਿਤਾਬ 11-21

ਸ਼ਬਦਾ ਦੇ ਪਰਵੇਸ਼ ਦੁਆਰਾ ਰੋਸ਼ਨੀ ਮਿਲਦੀ ਹੈ।

ਜ਼ਬੂਰਾਂ ਦੀ ਪੋਥੀ 119:130



ਸਮਾਪਤ



ਇਹ ਬਾਈਬਲ ਦੀ ਕਹਾਣੀ ਸਾਨੂੰ ਸਾਡੇ
ਅਨੋਖੇ ਪਰਮੇਸ਼ਵਰ ਦੇ ਬਾਰੇ ਦੱਸਦੀ ਹੈ, ਜਿਸ ਨੇ ਸਾਨੂੰ
ਬਣਾਇਆ ਅਤੇ ਉਹ ਚਾਹੁੰਦਾ ਹੈ ਕਿ ਅਸੀਂ ਉਸਨੂੰ ਜਾਣੀਏ।

ਪਰਮੇਸ਼ਵਰ ਜਾਣਦਾ ਹੈ ਕਿ ਅਸੀਂ ਬੁਰੇ ਕੰਮ ਕੀਤੇ ਹਨ। ਜਿਨ੍ਹਾਂ ਨੂੰ ਉਹ
ਪਾਪ ਕਹਿੰਦਾ ਹੈ। ਪਾਪ ਦੀ ਸਜ਼ਾ ਮੌਤ ਹੈ, ਪਰ ਪਰਮੇਸ਼ਵਰ ਤੁਹਾਨੂੰ
ਬਹੁਤ ਪਿਆਰ ਕਰਦਾ ਹੈ। ਇਸ ਲਈ ਉਸਨੇ ਆਪਣੇ ਇਕਲੋਤੇ ਪੁੱਤਰ
ਯਿਸੂ ਨੂੰ ਭੇਜਿਆ, ਕਿ ਸਲੀਬ ਤੇ ਆਪਣੀ ਜਾਨ ਕੁਰਬਾਨ ਕਰੇ ਅਤੇ
ਸਾਡੇ ਗੁਨਾਹਾਂ ਲਈ ਸਜ਼ਾ ਪਾਵੇ। ਤਦ ਯਿਸੂ ਮੁਰਦਿਆਂ ਵਿੱਚੋਂ ਜੀ ਉਠਿਆ
ਅਤੇ ਆਪਣੇ ਸਵਰਗੀ ਘਰ ਨੂੰ ਵਾਪਿਸ ਪਰਤ ਗਿਆ। ਜੇਕਰ ਤੁਸੀਂ ਯਿਸੂ
ਉਤੇ ਵਿਸ਼ਵਾਸ ਕਰਕੇ ਆਪਣੇ ਪਾਪਾਂ ਲਈ ਮੁਆਫੀ ਮੰਗਦੇ ਹੋ ਤਾਂ ਉਹ
ਤੁਹਾਡੇ ਲਈ ਇਹ ਕਰੇਗਾ। ਉਹ ਆਵੇਗਾ ਅਤੇ ਹੁਣ ਤੁਹਾਡੇ ਵਿੱਚ
ਵੱਸੇਗਾ, ਅਤੇ ਤੁਸੀਂ ਉਸਦੇ ਨਾਲ ਹਮੇਸ਼ਾ ਤੱਕ ਵੱਸੋਗੇ।



ਜੇਕਰ ਤੁਸੀ ਵਿਸ਼ਵਾਸ ਕਰਦੇ ਹੋ ਕਿ ਇਹ ਸੱਚਾਈ ਹੈ ਤਾਂ
ਪਰਮੇਸ਼ਵਰ ਨੂੰ ਇਹ ਆਖੋ ਪਿਆਰੇ ਜਿਸੂ, ਮੈ ਵਿਸ਼ਵਾਸ ਕਰਦਾ ਹਾਂ
ਕਿ ਤੁਸੀ ਪਰਮੇਸ਼ਵਰ ਹੋ, ਅਤੇ ਤੁਸੀ ਇਨਸਾਨ ਬਣੇ ਕਿ ਮੇਰੇ ਪਾਪਾਂ
ਲਈ ਮਰੇ ਅਤੇ ਹੁਣ ਤੁਸੀ ਜਿੰਦਾ ਹੋ। ਕਿਰਪਾ ਕਰਕੇ ਮੇਰੇ ਜੀਵਨ
ਵਿੱਚ ਆਓ ਅਤੇ ਮੇਰੇ ਪਾਪਾਂ ਨੂੰ ਮੁਆਫ਼ ਕਰੋ, ਤਾਂ ਜੋ ਹੁਣ ਮੈ
ਨਵਾਂ ਜੀਵਨ ਪਾਵਾਂ, ਅਤੇ ਇੱਕ ਦਿਨ ਤੁਹਾਡੇ ਨਾਲ ਹਮੇਸ਼ਾਂ ਦੇ
ਲਈ ਜਾਵਾਂ। ਮੇਰੀ ਮਦਦ ਕਰੋ ਕਿ ਮੈ ਤੁਹਾਡੀ ਆਗਿਆ ਨੂੰ ਮੰਨਾ
ਅਤੇ ਤੁਹਾਡੇ ਲਈ ਜੀਵਾਂ, ਤੁਹਾਡਾ ਬੱਚਾ ਬਣ ਕੇ ਆਮੀਨ।

ਪਰਮੇਸ਼ਵਰ ਦੇ ਵਚਨ ਨੂੰ ਪੜ੍ਹੋ ਅਤੇ ਰੋਜ਼ਾਨਾ ਉਸਦੇ ਨਾਲ
ਗੱਲਬਾਤ ਕਰੋ। ਯਹੂਨਾ ਦੀ ਇੰਜੀਲ 3:16

